



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

FRIDAY, FEBRUARY 19, 2021 / MAGHA 30, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યો :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
- (૨) પોલીસ અધિક્ષકશ્રી, અરવલ્લી મોડાસાના તારીખ ૦૬-૦૨-૨૦૨૧ના પત્ર નંબર એલ.આઈ.બી./સીમ-કાર્ડ/જાહેરનામું/૧૭૮/૨૦૨૧.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર ડી.સી./પીઓએલ/જાહેરનામું/સીમ કાર્ડ/વશી/૨૦૧૧ થી ૨૦૫૦/૨૦૨૧—ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી/અસામાજિક તત્વો ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અને અંકુશ મુકી શકાય તે માટે રાજ્યમાં બનતા ગુનાઓમાં મોબાઈલ ફોન તેમજ ખોટા નામે લીધેલ સીમ કાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમ કાર્ડ વેચવા કે ખરીદવા ઉપર કોઈ ચોક્કસ પ્રકારની નીતિનું પાલન કરવામાં આવતું નથી આ અંગે મોબાઈલ કંપનીને સોંપવાના થતા દસ્તાવેજોની પણ જે તે ડિસ્ટ્રીબ્યુટરો રીટેઈલરો દ્વારા યોગ્ય ખરાઈ કરવામાં આવતી નથી. જેથી આ અંગે જિલ્લામાં બોગસ દસ્તાવેજોને આધારે સીમ કાર્ડ વેચવાના ક્રિસ્ટા અવાર નવાર ધ્યાને આવેલ છે. જેથી આ પ્રકારની પ્રવૃત્તિ પર અંકુશ રાખી શકાય તે માટે નીચે મુજબની સુચનાઓનું પાલન કરવા ફરમાવું છું.

- (૧) મોબાઈલ કંપનીઓ તરફથી વેચાણ માટે ડિસ્ટ્રીબ્યુટરો કે જથ્થાબંધ વેપારીઓને આપવામાં આવતા સીમ કાર્ડ નંબરોનું રજિસ્ટર એરીયા વાઈઝ ડિસ્ટ્રીબ્યુટરોએ અને જથ્થાબંધ વેપારીઓએ નિભાવવું.

- (૨) ડિસ્ટ્રીબ્યુટરો કે જથ્થાબંધ વેપારીઓ તરફથી રીટેઈલરોને વેચાણ માટે આપવામાં આવતા સીમકાર્ડના નંબરોનું રજિસ્ટર રીટેઈલરોએ પણ નિભાવવું. જેમાં જે તે નંબરનું સીમકાર્ડ કઈ વ્યક્તિને વેચવામાં આવેલ છે અને સાથોસાથ તે માટે જે દસ્તાવેજો લેવામાં આવેલ હોય તેની વિગતવાર નોંધ કરવી.

- (૩) મોબાઈલ કંપનીઓએ તેમના સીમકાર્ડનું વેચાણ કરતા ડિસ્ટ્રીબ્યુટરોએ અને તેના રીટેઈલરોની યાદી તેઓના કંપની કોડ સાથેની નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તો તેની પણ જાણ કરવી.

- (૪) સીમ કાર્ડ ખરીદવા આવનાર વ્યક્તિ જે દસ્તાવેજો આપે તે દસ્તાવેજોની પ્રાથમિક ચકાસણી કરવાની રીટેઈલરની જવાબદારી હોઈ તે દસ્તાવેજો જેવા કે ફોટો આઈ કાર્ડ ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.

- (૫) મોટા ભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ આપવામાં આવે છે આવા સંજોગોમાં તેવા લોકોની પુરેપુરી માહિતી મોબાઈલ કંપનીઓએ સ્થાનિક પોલીસને આપવી.

- (૬) મોબાઈલ સીમના ડિસ્ટ્રીબ્યુટરો સીમ કાર્ડના વેચાણ અર્થે સીમ કાર્ડ કોઈ પણ ફેરીયા કે પાનના ગલ્લાવાળાઓને આપતા હોવાનું જણાઈ આવેલ છે જે ખૂબ જ ગંભીર બાબત છે જેથી આવા સીમ કાર્ડનું વેચાણ ફક્ત નગરપાલિકા કે ગ્રામ પંચાયતમાં શોપ એક્ટ હેઠળ નોંધાયેલ લાઈસન્સ ધારકને જ વેચવા આપે તેવી વ્યવસ્થા કરવી.

(૭) મોબાઇલ કંપનીઓએ કોઈપણ સીમ કાર્ડનું એક્ટીવેશન કરતા પહેલાં સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમ કાર્ડ એક્ટીવ કરવું.

(૮) એસટીડી પીસીઓએ કોલની આઈડેન્ટીટી ચકાસવા તેમજ કોલ ડીટેઇલ માટે પણ નામ, સરનામાંની માહિતીનું રજિસ્ટર નિભાવવું.

આ જાહેરનામું તારીખ ૧૮મી ફેબ્રુઆરી, ૨૦૨૧ થી તા. ૧૮મી એપ્રિલ, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૧મી ફેબ્રુઆરી, ૨૦૨૧ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

વાંચ્યો :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
(૨) પોલીસ અધિક્ષકશ્રી, અરવલ્લી મોડાસાના તારીખ ૬-૦૨-૨૦૨૧ના પત્ર નંબર એલ.આઈ.બી./સાયકલ ટુ વ્હીલર/જાહેરનામું/૧૭૭/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/વાહન વેચાણ/વશી/૨૦૫૧ થી ૨૦૮૦/૨૦૨૧.—ગુપ્તચર અહેવાલો અને ભુતકાળમાં આતંકવાદીઓ દ્વારા દેશના વિવિધ શહેરોમાં શ્રેણીબદ્ધ બોમ્બ ધડાકાઓ કરી મોટી સંખ્યામાં જાન હાનિ તેમજ માલ મીલકતોને નુકશાન કરવામાં આવેલ જે જોતાં ત્રાસવાદી/ત્રાસવાદી તત્વો પોતાના મલીન ઈરાદાઓને અંજામ આપવા માટે સાઈકલો તથા ટુ વ્હીલર વાહનોમાં બોમ્બ રાખી બ્લાસ્ટ કરી આતંકવાદી/ત્રાસવાદી કૃત્યોને અંજામ આપેલ છે. આ સ્થિતિને નીવારી શકાય અથવા અંકુશમાં મુકી શકાય તે માટે આવા વાહનોની માહિતી રાખેલ હોય તો આ પ્રકારના ગુનાઓ કરનાર ગુનેગારો સુધી પહોંચી શકવા, પકડી શકવામાં સરળતા રહે. વર્તમાન સંજોગોમાં રાષ્ટ્રીય સુરક્ષા ધ્યાને લઈ અત્રેના જિલ્લામાં કોઈ અનીચ્છનીય બનાવ ન બને તે માટે સાયકલો/સ્કુટર તથા મોટર સાઈકલ જેવા ટુ વ્હીલર વાહનો વેચાણ કરનાર પર કાયદાકીય નિયંત્રણ હોવું જરૂરી છે. જેથી જાહેર વ્યવસ્થા, સલામતિ અને સુરક્ષા માટે નીચે મુજબના સુચનો અમલમાં મુકવાનું જરૂરી જણાય છે.

સબબ, હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આ પ્રકારના

વાહનોની ખરીદી વેચાણ સમયે નીચે મુજબની સુચનાઓનું અવશ્ય પાલન કરવા હુકમ કરું છું.

- (૧) નવી તેમજ જુની સાઈકલ, સ્કુટર તથા મોટર સાઈકલ જેવા ટુ વ્હીલરો ખરીદનારાઓને બીલ અવશ્ય આપવું અને તેની સ્થળ પ્રત કબજામાં રાખવી.
(૨) ખરીદનાર ગ્રાહકનું ડ્રાઈવિંગ લાઈસન્સ, પાન કાર્ડ, રેશન કાર્ડ કે નોકરી કરતા હોય તો ત્યાંનું ઓળખ કાર્ડ કે શૈક્ષણિક સંસ્થાનું પ્રમાણ પત્ર કે સ્થાનિક અગ્રણીઓ જેવા કે મ્યુનિસિપલ કોર્પોરેટર, ધારા સભ્યશ્રી, સંસદ સભ્યશ્રી કોઈ પણ ખાતાના રાજ્ય પત્રિત અધિકારીશ્રી તરફથી મેળવેલ ઓળખ પત્ર, પ્રમાણ પત્ર પૈકી કોઈ પણ એક પુરાવો ઓળખ માટે ગ્રાહક પાસેથી આવા વેચાણ કર્તાઓએ મેળવવાનો રહેશે.
(૩) બીલમાં ખરીદનારનું પુરું નામ, સરનામું, સંપર્ક નંબર અવશ્ય લખવાનો રહેશે.
(૪) વેચાણબીલમાં આ પ્રકારના વાહનોનો ફેમ નંબર, ચેચીસ નંબર, એન્જીન નંબર અવશ્ય લખવાનો રહેશે.
(૫) આ પ્રકારના વાહનોના વેચાણ કર્તાએ કોઈ પણ પોલીસ અધિકારી તરફથી માગણી કરવામાં આવે ત્યારે ઉપર મુજબની માહિતી/રિકર્ડ ચકાસણી માટે રજુ કરવાનું રહેશે.

આ જાહેરનામું તારીખ ૧૫મી ફેબ્રુઆરી, ૨૦૨૧ થી તા. ૧૫મી એપ્રિલ, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર ગુજરાત પોલીસ અધિનિયમની કલમ-૧૩૫ (૩) તેમજ ભારતના ફોજદારી અધિનિયમ, ૧૯૬૦ના કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૧મી ફેબ્રુઆરી, ૨૦૨૧ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

વાંચ્યો :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
(૨) પોલીસ અધિક્ષકશ્રી, અરવલ્લી મોડાસાના તારીખ ૦૬-૦૨-૨૦૨૧ના પત્ર નંબર એલ.આઈ.બી./હો.ગે.હા./જાહેરનામું/૧૭૨/૨૦૨૧.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/હોટેલ, ગેસ્ટ હાઉસ/વશી/૨૧૭૧ થી ૨૨૧૦/૨૦૨૧.—ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી

/ અસામાજિક તત્વો મહત્વના શહેરોમાં આવેલ ગેસ્ટ હાઉસ / હોટલ / લોજમાં રોકાણ કરતા હોય છે અને શહેરોના સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તો અંકુશ મૂકી શકાય તે સારૂ તેમજ રાષ્ટ્રીય સુરક્ષા અને સલામતિ માટે ભયજનક વ્યક્તિઓ તથા આતંકવાદીઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ પ્રવર્તમાન સંજોગોને અનુલક્ષી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું પ્રસિધ્ધ કરવું જરૂરી હોઈ સમગ્ર જિલ્લામાં અમલમાં રહે તે રીતેનું પ્રસિધ્ધ કરવા આમુખ-૨ ના પત્રથી રજુઆત કરેલ છે.

સભબ હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) હોટલ/ગેસ્ટ હાઉસ/લોજમાં રહેવા આવનાર દરેક મુસાફરના તેમના જ હસ્તાક્ષરમાં રજિસ્ટરમાં જરૂર નોંધ કરવાની રહેશે.
- (૨) આ રજિસ્ટરમાં મુસાફરની સહી સાથે પુરૂષ મુસાફરના ડાબા હાથના અંગૂઠાનું અને સ્ત્રી મુસાફરના જમણા હાથના અંગૂઠાનું નિશાન લેવાનું રહેશે.
- (૩) દરેક હોટેલ / લોજ / ગેસ્ટ હાઉસના રિસેપ્શન કાઉન્ટર ઉપર દરેક પ્રવાસી જોઈ શકે તે રીતે રજિસ્ટરમાં દરેક મુસાફરે જાતે પોતાના સ્વહસ્તાક્ષરમાં વિગતો લખી સહી કરવાની રહેશે. ફોટો ઓળખપત્ર રજુ કરવું પડશે તો જ હોટેલમાં પ્રવેશ આપવામાં આવશે. તે મુજબી જાહેરાતનું બોર્ડ મોટા અક્ષરે પ્રદર્શિત કરવાનું રહેશે.
- (૪) દરેક હોટેલ / લોજ / ગેસ્ટ હાઉસના રિસેપ્શન કાઉન્ટર ઉપર C.C.TV કેમેરા રાખવા જેથી પ્રવાસીઓએ તેમના સામાન વિગેરેનું વિડીયો રેકોર્ડિંગ થઈ શકે તેમજ તે ઓછામાં ઓછા ૧૦ દિવસ સુધી સાચવી રાખવાના રહેશે.
- (૫) દરેક હોટેલ / લોજ / ગેસ્ટ હાઉસમાં આવતા પ્રવાસી-ગેસ્ટના વાહનોની સંપૂર્ણ વિગત દર્શાવતું રજિસ્ટર નિભાવવાનું રહેશે.
- (૬) દરેક મુસાફર પોતાની સંપૂર્ણ ઓળખ, ટેલીફોન નંબર, મોબાઈલ નંબર તેમજ હોટેલ / લોજ / ગેસ્ટ હાઉસ નજીકના સ્થળે રહેતા મુસાફરના પરિચિત / સગા / ઓળખીતાનું નામ, સરનામું, મોબાઈલ નંબરની વિગતો આ રજિસ્ટરમાં નોંધવામાં આવે તે જોગવાઈ ફરજિયાત પણે કરાવવી તેમજ આ હકીકત નોંધાવવાની જવાબદારી હોટેલ સંચાલકની રહેશે.
- (૭) મુસાફરના ફોટો ઓળખકાર્ડ (ચૂંટણી ઓળખકાર્ડ, ડ્રાઈવિંગ લાયસન્સ, કચેરીનું ઓળખકાર્ડ પાસપોર્ટ વિગેરે) ની સેલ્ફ એટેસ્ટેડ ફોટો કોપી હોટેલના દફતરમાં રાખવાની રહેશે.
- (૮) અરવલ્લી જિલ્લાની હદમાં આવતી તમામ હોટલો / લોજ / ગેસ્ટ હાઉસોના લાયસન્સ નોંધવામાં આવેલ માલિક સિવાય કોઈએ હોટેલનું સંચાલન કરવું નહીં. તેમજ આવી હોટલ કોઈપણ પ્રકારના દિવાની હક જેવા કે ભાડે ચલાવવા આપવી, ગીરોખતથી ચલાવવા આપવી વિગેરે અન્ય કોઈ વ્યક્તિને સુપ્રત કરવા માટે મનાઈ જાહેર કરવામાં આવે છે.

(૯) અરવલ્લી જિલ્લાની હદમાં આવતા અરવલ્લી જિલ્લામાં આવેલ હોટલો / લોજ / ગેસ્ટ હાઉસ ધાબાના માલિક તથા મેનેજર / તમામ કર્મચારીઓના નામ સરનામું નજીકના સગાની વિગતો આંગણાની છાપો વિગેરેની હકીકતો તેમજ આવી હોટલોની અન્ય સાથી હોટલ / ગેસ્ટ હાઉસ / લોજ કયા કયા સ્થળે આવેલ છે તેમના માલિક / મેનેજર / સંચાલકના નામ, સરનામું, ટેલીફોન / મોબાઈલ નંબરની લેખિત માહિતી સંબંધિત પોલીસ સ્ટેશન, સંબંધકર્તા સબ ડીવીઝનલ મેજિસ્ટ્રેટ તથા એકઝીક્યુટીવ મેજિસ્ટ્રેટને ફરજિયાત આપવાની રહેશે.

ઉપરોક્ત ૧ થી ૯ ના મુદ્દાની લાગુ પડતા તમામ (પ્રવાસીઓને રહેવાની સુવિધા આપતા હોટલ, ગેસ્ટ હાઉસ, વિગેરે) એકમ માલિકો દ્વારા અમલ થાય તે જોવાની જવાબદારી સંબંધિત પોલીસ થાણાના અમલદારની રહેશે. પોલીસ થાણા અમલદારે તેમના કાર્યક્ષેત્રમાં આવતા આ પ્રકારના એકમોની અવાર નવાર મુલાકાત લઈ આ જાહેરનામાની અમલવારી થાય તે અંગે તકેદારી રાખવાની રહેશે અને મુલાકાત લીધેલ એકમોનો અહેવાલ દર માસે જિલ્લા પોલીસ અધિક્ષકશ્રીને મોકલવાનો રહેશે.

આ હુકમ તારીખ ૧૫મી ફેબ્રુઆરી, ૨૦૨૧ થી તા. ૧૫મી એપ્રિલ, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૧મી ફેબ્રુઆરી, ૨૦૨૧ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર ડી.સી./પી.ઓ.એલ/જાહેરનામું/વચેટીયા/૨૨૧૧ થી ૨૨૫૦/૨૦૨૧.-અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે. આવી સરકારી કચેરીઓમાં રોજ રોજ મોટા પ્રમાણમાં જાહેર જનતા પોતાના કામ માટે આવતી હોય છે. તાજેતરમાં કેટલાક બનાવો પરથી સરકારી કચેરીઓની આસપાસ તથા નજીકના સ્થળે કેટલાક ઈસમો એકલા અથવા ટોળી બનાવીને જાહેર જનતાની છતરપીડી કરી પૈસા પડાવે છે અથવા તો ગેરકાયદેસરની પ્રવૃત્તિઓ કરી ઉલટી સીધી વાતો કરી જાહેર જનતાને ભોળવીને કે ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિઓ કરી રહેલ હોવાનું અત્રેના ધ્યાને આવેલ છે. આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂએ આથી હુકમ કરું છું કે,

અરવલ્લી જિલ્લાના કાર્યક્ષેત્રમાં આવેલ તમામ સરકારી કચેરીઓમાં પોતાના સરકારી કામ માટે આવેલા હોય તેવા વ્યક્તિઓ અથવા કામ કરતા હોય અથવા વ્યાજબી કામ સબબ આવેલા હોય તે સિવાયના અનધિકૃત ઈસમો કે ઈસમોની ટોળી અરજદારને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિ કરી રહેલ હોય તેવા ઈસમોના પ્રવેશ ઉપર પ્રતિબંધ ફરમાવું છું.

અમલવારીનો સમય

આ જાહેરનામાનો અમલ તા. ૧૫મી ફેબ્રુઆરી, ૨૦૨૧ના કલાક ૦૦.૦૦ થી તારીખ ૧૫મી એપ્રિલ, ૨૦૨૧ ના કલાક ૨૪:૦૦ સુધીનો રહેશે.

અમલવારીનો વિસ્તાર

અરવલ્લી જિલ્લાની હકુમત હેઠળનો સમગ્ર વિસ્તાર.

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતના ફોજદારી અધિનિયમ, ૧૮૬૦ની કલમ-૧૮૮ મુજબ શિક્ષાને પાત્ર થશે તથા આ હુકમનો ભંગ કરનાર ઈસમો સામે જે તે કચેરીના ઓફીસ સુપ્રિન્ટેન્ડેન્ટશ્રી તથા પોલીસ વિભાગમાં પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ રોજ તારીખ ૧૫મી ફેબ્રુઆરી, ૨૦૨૧ના રોજ મારી સહી તથા કચેરીની મહોર સાથે બહાર પાડ્યું.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

જાહેરનામું

ફોજદારી કાર્યરીતિ અધિનિયમ, ૧૮૭૩ની કલમ-૧૪૪ અન્વયે.

નંબર ડી.સી./પીઓએલ/જાહેરનામું/સેવાસદન/૨૨૫૧ થી ૨૨૮૦/૨૦૨૧.—અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે. જિલ્લા સેવા સદન મોડાસા ખાતે આવેલ સરકારી કચેરીઓમાં રોજ રોજ મોટા પ્રમાણમાં જાહેર જનતા પોતાના કામ માટે આવતી હોય છે. તાજેતરમાં કેટલાક બનાવો પરથી અત્રેના ધ્યાને આવેલ છે કે, વિવિધ મુદ્દાઓ પરત્વે રજુઆત કરવા તાલુકા/ગ્રામ્ય કક્ષાએથી આવતા અરજદારો દ્વારા સક્ષમ અધિકારીશ્રીની કોઈ લેખીત પરવાનગી સિવાય સેવા સદન ખાતે રેલી/ધરણા/ઉપવાસ/આંદોલન/આવેદનપત્રો/આત્મવિલોપન સબબ રજુઆત કરવા માટે સેવા સદન ખાતે મોટી સંખ્યામાં ટોળા કરી દેખાવો કરવામાં આવે છે. આનાથી કાયદો અને વ્યવસ્થા પર વિપરીત અસર પડે છે આથી આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું, આર. જે. વલવી, (જી.એ.એસ), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૮૭૩ની કલમ-૧૪૪ હેઠળ મને મળેલ સત્તાની રૂએ આથી હુકમ કરું છું કે,

અરવલ્લી જિલ્લાના સેવા સદન સંકુલમાં સરકારી કામ કાજ માટે આવેલા હોય તેવા વ્યક્તિઓ/અરજદારો અથવા વ્યાજબી કામ સબબ આવેલા હોય તે સિવાયના ઈસમોના સક્ષમ અધિકારીશ્રીની કોઈ લેખીત પરવાનગી સિવાય સેવાસદન ખાતે રેલી/ધરણા/ઉપવાસ/આંદોલન/આવેદનપત્રો/આત્મવિલોપન સબબ રજુઆત કરવા માટે ૪ થી વધુ વ્યક્તિઓના ભેગા થવા કે ટોળા કરવા ઉપર પ્રતિબંધ ફરમાવું છું.

અમલવારીનો સમય

આ જાહેરનામાનો અમલ તા. ૧૫મી ફેબ્રુઆરી, ૨૦૨૧ ના કલાક ૦૦:૦૦ થી તા. ૧૫મી એપ્રિલ, ૨૦૨૧ના કલાક ૨૪:૦૦ કુલ (૬૦) દિવસ સુધીનો રહેશે.

અમલવારીનો વિસ્તાર

અરવલ્લી જિલ્લાના સેવા સદન સંકુલ હેઠળનો સમગ્ર વિસ્તાર.

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતના ફોજદારી અધિનિયમ, ૧૮૬૦ની કલમ-૧૮૮ મુજબ શિક્ષાને પાત્ર થશે તથા આ હુકમનો ભંગ કરનાર ઈસમો સામે પોલીસ વિભાગમાં પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ રોજ તારીખ ૧૫મી ફેબ્રુઆરી, ૨૦૨૧ ના રોજ મારી સહી તથા કચેરીની મહોર સાથે બહાર પાડ્યું.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

વાંચ્યો :-

(૧) ફોજદારી કાર્યરીતિ અધિનિયમ, ૧૮૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૬-૨-૨૦૨૧ના પત્ર નંબર એલ.આઈ.બી./સી.સી. ટીવી/જાહેરનામું/૧૭૩/૨૦૨૧.

જાહેરનામું

ફોજદારી કાર્યરીતિ અધિનિયમ, સને ૧૮૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/સી.સી. ટી.વી./૨૨૮૧ થી ૨૩૩૦/૨૦૨૧.—ગુપ્તચર સંસ્થાઓના વખતો વખતના અહેવાલો તથા રાજ્ય / દેશની વિવિધ જગ્યાઓએ અસામાજિક તત્ત્વો દ્વારા શ્રેણી બધ્ધ બોમ્બ ધડાકાઓ કરી જાન હાની તેમજ મિલકત હાનિ કરવામાં આવે છે તેમજ મંદિરો, મકાનો વિગેરેમાં લૂંટ ચલાવવામાં આવે છે. આ પ્રકારની અસામાજિક ત્રાસવાદી પ્રવૃત્તિઓ કરવા વાહનો, હાઈ વે પરની હોટલોનો ઉપયોગ કરવામાં આવે છે. અરવલ્લી જિલ્લાને અડીને રાજસ્થાન રાજ્ય, ખેડા, સાબરકાંઠા, મહીસાગર જિલ્લાઓ આવેલા છે.

આ પ્રકારની ગેર કાયદેસર પ્રવૃત્તિઓ અટકે તે માટે હાઈવે પરના પેટ્રોલ પંપ, હોટલો તેમજ ટોલ પ્લાઝા પર સી.સી.ટી.વી. કેમેરા (નાઈટ વિઝન તથા હાઈ ડેફીનેશન વીથ રેકોર્ડિંગ સીસ્ટમ) મુકવાની જરૂરિયાત છે.

સબબ, હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તારમાં આવેલ નીચે મુજબના જાહેર સ્થળોએ સી.સી.ટી.વી. કેમેરા લગાવવા હુકમ કરું છું.

- (૧) હાઈવે પર આવેલ તમામ હોટલ, ગેસ્ટ હાઉસ, તમામ પેટ્રોલ પંપ અને તમામ ટોલ પ્લાઝા ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન વીથ રેકોર્ડિંગ સીસ્ટમ) સહીતના રાખવાના રહેશે.
- (૨) એસ.ટી. સ્ટેન્ડ/એસ.ટી. ડેપો/રિલ્વે સ્ટેશન, મંદિરો, હોસ્પિટલો (ખાનગી તથા સરકારી), એ.ટી.એમ. સેન્ટરો, મલ્ટીપ્લેક્ષ થીયેટરો, કોમર્શિયલ સેન્ટરો, શોપીંગ મોલ, તેમજ મોટી જન મેદની એકત્ર થતી હોય તેવા કાર્યક્રમના સ્થળોએ આવવા જવાના તથા મેદની જોઈ શકાય તે રીતની યોગ્ય સુરક્ષા માટે સી.સી.ટી.વી. કેમેરા લગાવવાના રહેશે.
- (૩) જિલ્લામાં આવેલ સોના, ચાંદીની દુકાનો, બેંક, શરાફી મંડળી (નાણાં ધીરધાર કરનાર સંસ્થા) આંગડીયા પેઢીમાં સી.સી.ટી.વી. કેમેરા મુકવાના રહેશે.

સી.સી.ટી.વી. કેમેરા રાજ્ય સરકારના ગૃહ વિભાગ દ્વારા નક્કી કરેલ ગુણવત્તા વાળા “Image-colour, Image-sensor, 1.3 “minimum Support-TCP IP and remote monitoring. Resolution-600 TVL.Min. Compression-H.264 MJPEG.System data storage-15 days min. With back light compensation and night vision capability.” વાળા રાખવાના રહેશે. તથા તેનું રેકોર્ડિંગ દિન-૧૫ સુધી જળવાઈ રહે તે રીતની સીસ્ટમ રાખવાની રહેશે.

આ જાહેરનામું તારીખ ૧૫મી ફેબ્રુઆરી, ૨૦૨૧ થી તા. ૧૫મી એપ્રિલ, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૫મી ફેબ્રુઆરી, ૨૦૨૧ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

વાંચ્યો:-

- (૧) ફોજદારી કાર્યરીતિ અધિનિયમ-૧૯૭૩ ની કલમ-૧૪૪.
- (૨) પોલીસ અધિક્ષકશ્રી અરવલ્લી મોડાસાના તા.૦૬-૦૨-૨૦૨૧ના પત્ર નંબર એલ.આઈ.બી./મકાન-ભાડુ/જાહે/૧૭૦/૨૦૨૧.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/મકાન ભાડુઆત/વશી/૨૩૧૧ થી ૨૩૭૦/૨૦૨૧.—ગુપ્તચર સંસ્થાઓના અહેવાલો અને તાજેતરમાં બનેલ કેટલીક ઘટનાઓથી જણાઈ આવેલ છે કે, ત્રાસવાદી/અસામાજિક તત્વો સ્થાનિક જગ્યાઓએ ખોટા નામે મકાન ભાડે રાખી રહેણાંક વિસ્તારમાં આશરો મેળવી તેમજ કેટલીક વખત ખોટા નામે દુકાન/શો રૂમ ભાડે રાખી ધંધો રોજગાર કરવાના બહાના હેઠળ સ્થાનિક જગ્યાઓ, રાજ્યની મહત્વની વ્યક્તિઓ યોજનાઓનો સર્વે કરી માહિતગાર થઈ ત્રાસવાદી પ્રવૃત્તિ/ગેર કાયદેસર પ્રવૃત્તિઓને અંજામ આપતા હોય છે. આવી પ્રવૃત્તિથી અમુલ્ય માનવ જીવનની ખુવારી કરી સંપત્તિને નુકશાન કરી જાહેર શાંતિ અને સલામતી અને વ્યવસ્થાનો ભંગ કરવાનો તેમનો બદ ઇરાદો બર લાવે છે અને કાયદો વ્યવસ્થા જોખમાય છે. આમ મકાન માલિકો દુકાન/શો રૂમ ભાડે આપનારાઓ ઉપર થોડા નિયંત્રણો મુકી આવી અસામાજિક પ્રવૃત્તિઓ અટકાવવી ઘણી જ જરૂરી છે.

સબબ, હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આ પ્રકારના મકાનો, દુકાનો, શો-રૂમો ભાડે આપતાં નીચે મુજબની સૂચનાઓનું અવશ્ય પાલન કરવા હુકમ કરું છું.

મકાન, દુકાન, શો-રૂમ નીચે મુજબની માહિતી સંબંધિત પોલીસ સ્ટેશને આપવાની રહેશે.

મકાન ભાડે આપનારે આપવાની માહિતી :-

- (૧) મકાન માલિકનું અથવા માલિક વતી ભાડે આપવાની સત્તા ધરાવનારનું પુરૂ નામ, મકાન માલિક જ્યાં રહેતા હોય તે ઘરનું પુરૂ નામ સરનામું, સંપર્ક નંબર.
- (૨) જે મકાન ભાડે આપવાનું છે તેની સંપૂર્ણ વિગત.
- (૩) મકાન ભાડે આપ્યા તારીખ.
- (૪) મકાનનું નક્કી કરેલ ભાડું.
- (૫) મકાન ભાડે આપનાર/ભાડે લેનારનો સંપર્ક કેવી રીતે થયો.
- (૬) સંપર્ક કરાવનાર વ્યક્તિનું પુરૂ નામ, સરનામું અને તેમનો સંપર્ક નંબર.
- (૭) મકાન ભાડે રાખનાર વ્યક્તિનો સંપર્ક નંબર તેમજ મકાનમાં રહેનાર તમામ સભ્યોની વિગત.

નામ	પિતાનું નામ	અટક	ઉ. વર્ષ	મૂળ વતનનું સરનામું
-----	-------------	-----	---------	--------------------

દુકાન/શો રૂમ ભાડે આપનારે આપવાની માહિતી :-

- (૧) દુકાન શો રૂમ માલિકનું અથવા માલિક વતી ભાડે આપવાની સત્તા ધરાવનારનું પુરૂ નામ, મકાન માલિક જ્યાં રહેતા હોય તે ઘરનું પુરૂ નામ સરનામું, સંપર્ક નંબર.
- (૨) જે દુકાન શો રૂમ ભાડે આપવાનું છે તેની સંપૂર્ણ વિગત.
- (૩) દુકાન શો રૂમ ભાડે આપ્યા તારીખ.
- (૪) દુકાન શો રૂમનું નક્કી કરેલ ભાડું.
- (૫) દુકાન શો રૂમ ભાડે આપનાર/ભાડે લેનારનો સંપર્ક કેવી રીતે થયો.
- (૬) સંપર્ક કરાવનાર વ્યક્તિનું પુરૂ નામ, સરનામું અને તેમનો સંપર્ક નંબર.
- (૭) દુકાન શો રૂમ ભાડે રાખનાર વ્યક્તિનો સંપર્ક નંબર તેમજ મકાનમાં રહેનાર તમામ સભ્યોની વિગત.

નામ	પિતાનું નામ	અટક	ઉ. વર્ષ	મૂળ વતનનું સરનામું
-----	-------------	-----	---------	--------------------

આ જાહેરનામું તારીખ ૧૫મી ફેબ્રુઆરી, ૨૦૨૧ થી તારીખ ૧૫મી એપ્રિલ, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૧૫મી ફેબ્રુઆરી, ૨૦૨૧ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

વાંચ્યો :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૬૩૬ ફેબ્રુઆરી, ૨૦૨૧ના પત્ર નંબર એલ.આઈ.બી./ટીફીન બોક્ષ/ જાહેરનામું/૧૬૮/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/ટીફીન બોક્ષ/વશી/૨૪૧૧ થી ૨૪૫૦/૨૦૨૧.—ભુતકાળમાં ગુજરાત રાજ્યમાં અમદાવાદ, મોડાસા શહેર (અરવલ્લી), તેમજ બેંગ્લોર, મુંબઈ અને દિલ્હી શહેરોમાં આતંકવાદી સંગઠનો દ્વારા શ્રેણીબદ્ધ બોમ્બ વિસ્ફોટો કરવામાં આવેલ છે. જે તમામ બનાવને જોતાં જાહેર જગ્યા ઉપર બોમ્બ વિસ્ફોટ કરવા માટે ખાસ કરીને સાયકલ તથા ટુ વ્હીલર વાહન ઉપર ટીફીન બોક્સ અથવા અન્ય સામાનમાં વિસ્ફોટક સામગ્રી રાખી બોમ્બ ધડાકા કરવામાં આવેલ છે. ભુતકાળમાં આ પ્રકારનો ટુ વ્હીલર વાહન ઉપર બોમ્બ બ્લાસ્ટનો બનાવ અત્રેના જિલ્લાના મોડાસા ખાતે પણ બનવા પામેલ હતો. આવા બોમ્બ વિસ્ફોટો જ્યાં લોકોની વધુ સંખ્યામાં અવર જવર હોય અને ભેગા થતા હોય તેવી ભીડભાડવાળી જગ્યાએ કરવામાં આવે છે. આ સ્થિતિને નિવારી શકાય અથવા તો અંકુશ મુકી શકાય તે સારૂ અરવલ્લી જિલ્લાની જનતાએ પણ સુરક્ષાની દૃષ્ટિએ આવી જાહેર જગ્યાઓ ઉપર ટીફીન બોક્સ અગર અન્ય કોઈ સામાન સાથે સાયકલ તથા ટુ વ્હીલર વાહન કોઈ પણ વ્યક્તિની દેખરેખ સિવાય જાહેર જગ્યાએ મુકવું હિતાવત નથી જેથી આવા આતંકવાદીઓના હિંસાત્મક કૃત્યોને રોકવા માટે જાહેર વ્યવસ્થા, શાંતિ, સલામતી અને દેશની સુરક્ષાના હિતમાં નીચેના કૃત્યો ઉપર પ્રતિબંધ મુકવો આમુખ-૨ ના પત્રથી રજૂઆત કરેલ છે.

સબબ, હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરૂ છું.

પ્રતિબંધિત કૃત્યો

(૧) અરવલ્લી જિલ્લામાં ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બીનવારસી મુકવા નહીં. આવા ટીફીન બોક્સ કે અન્ય કોઈ સામાન સાથેના સાયકલ તથા ટુ-વ્હીલર વાહનો બીનવારસી હાલતમાં મળી આવશે તો પોલીસ તપાસ અર્થે કબજે લઈ શકશે.

રાષ્ટ્રીય હિત માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ પ્રવર્તમાન સંજોગોને અનુલક્ષીને જિલ્લામાં કોઈ અનિચ્છનીય બનાવ ન બને તે હેતુથી ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બીનવારસી મુકવા નહીં.

આ હુકમ તારીખ ૧૫મી ફેબ્રુઆરી, ૨૦૨૧ થી તા. ૧૫મી એપ્રિલ, ૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ તારીખ ૧૧મી ફેબ્રુઆરી, ૨૦૨૧ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.

વાંચ્યો :-

(૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.

(૨) પોલીસ અધિક્ષકશ્રી, અરવલ્લી મોડાસાના તારીખ ૬-૦૨-૨૦૨૧ના પત્ર નંબર એલ.આઈ.બી./સોના-ચાંદી/જાહેરનામું/૧૭૬/૨૦૨૧

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળની જોગવાઈઓ અન્વયેનું

નંબર ડીસી/પીઓએલ/જાહેરનામું/કલમ-૧૪૪ /સોના ચાંદી ખરીદી/વશી/૨૪૫૧ થી ૨૪૮૦/૨૦૨૧.—રાજ્યમાં બનતા ગુનાઓમાં સોના ચાંદીના ઘરેણાંની ચોરીના ચેઈન સ્પોર્ટિંગના બનાવોનું પ્રમાણ વધવા પામેલ છે. આવા ગુનાઓ આચરી ગુનેગારો ઘરેણા તથા દાગીના સોના

ચાંદી લે-વેચ કરનારા દુકાનદારો, શો રૂમ વાળાઓ આવો ચોરીનો મુદ્દા માલ વેચવા આવનારની માલિકીનો માનીને અજાણતામાં વેચાણ રાખતા હોય છે અને ચોરીની તપાસમાં છેવટે મુદ્દા માલ રાખનાર પાસે આવી કોઈ માહિતી હોતી નથી જેથી અજાણતા હીત સંબંધ ધરાવનાર બની જાય છે અને વેપારીઓને બીન જરૂરી પરેશાની ભોગવવી પડે છે. આવા સોના ચાંદીના દાગીના, વસ્તુઓ, દાગીના ઓગાળીને બનાવેલ ગઢા જેવી વસ્તુઓ વેચાણ કરવામાં આવે વેચાણ રાખનાર દુકાનદાર આવા વેચાણ આપનાર પાસેથી તેમના ઓળખના પુરાવા મેળવી ઉપલબ્ધ રાખી, દુકાનદાર વેપારી નીચેના નમૂનામાં રજિસ્ટર નિભાવે તે ખૂબ જ જરૂરી છે. જેથી જિલ્લાના તમામ આવા સોના ચાંદીના વેપારીઓ, દુકાનદારોએ નીચેના નમૂનામાં રજિસ્ટર નીભાવવાનું રહેશે.

સોના ચાંદીના ઘરેણાં ખરીદતી વખતે વેપારીએ નિભાવવાનું રજિસ્ટર

દુકાનદારનું નામ/સરનામું

તારીખ

અ.નં.	સોના ચાંદીના ઘરેણાંની વિગત દાગીનાનું નામ જથ્થો / નંગ /કિંમત	સોના ચાંદીના ઘરેણા વેચનારનું નામ, સરનામાં, સંપર્ક નંબર સહિતની વિગત	આઈ.ડી. પ્રુફની વિગત	મુદ્દા માલ વેચાણ આપનારની સહી
૧	૨	૩	૪	૫

આ હુકમનો/સુચનાનો ભંગ અથવા ઉલ્લંઘન કરનારને ભારતના ફોજદારી અધિનિયમ-૧૮૬૦ની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ હુકમ તારીખ ૧૫મી ફેબ્રુઆરી, ૨૦૨૧ થી તા. ૧૫મી એપ્રિલ, ૨૦૨૧ સુધી કુલ ૬૦ દિવસ માટે અમલમાં રહેશે.

આજ તારીખ ૧૧મી ફેબ્રુઆરી, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.
